

UMS pernah hadapi tuntutan hak harta intelek

Sherell Ann Jeffrey DE 13.04.2012 2

KOTA KINABALU: Universiti Malaysia Sabah juga tidak terlepas daripada masalah berkaitan hak harta intelek.

Naib Canselor Datuk Dr. Kamaruzaman Ampon mendedahkan, tindakan undang-undang telah diambil terhadap UMS kerana menggunakan sebuah lagu antara-bangsa tanpa kebenaran semasa salah satu konvokesyennya tanpa menyedari yang ia satu kesalahan.

Salah seorang daripada mereka yang menghadiri konvokesyen itu mengambil fotej video upacara itu dan memuatkannya ke dalam YouTube, yang akibatnya menyebabkan universiti itu bergelut dalam isu pelanggaran hak cipta.

“Dalam soal itu, UMS telah mengambil langkah mewujudkan kesedaran mengenai hak harta intelek bagi mengelak kejadian serupa daripada berulang,” katanya.

Dalam perkembangan lain, Kamaruzaman berkata, UMS mempunyai Pusat Penyelidikan dan Inovasi yang ditubuhkan pada Jun 2002.

“Pusat ini bertanggungjawab memperkukuhkan sistem pentadbiran sedia ada mengenai penyelidikan dan inovasi maka kami berharap segala penemuan kami boleh dikomersialkan dan menjana pendapatan untuk universiti itu dan negara amnya pada masa akan datang.

Untuk itu, beliau menyebut tentang pencapaian UMS dalam Pertandingan Pameran dan Reka Cipta Antarabangsa tahun lalu di mana universiti itu memenangi empat pingat emas, 13 pingat perak dan 17 pingat gangsa.

“Kita harap pencapaian ini akan memperkukuhkan lagi budaya penyelidikan dan inovasi di UMS dan dalam kalangan para penyelidik keseluruhannya,” tambah beliau.